



## प्रेस नोट

**MPMRCL**

**26.08.2023**

*“हमने 2016 में जो सपना देखा था, भोपाल और इंदौर को मेट्रो सिटी बनाने का वह जल्दी पूरा होने जा रहा है”-  
मुख्यमंत्री श्री शिवराज सिंह चौहान*

*माननीय मुख्यमंत्री जी ने प्रदेश के युवाओं, विद्यार्थी एवं आमजन से आवाहन किया की वे स्मार्ट सिटी पार्क स्थित मेट्रो माडल कोच का भ्रमण करें एवं अपने सुझाव और फीडबैक दें, जिसे इस ईमेल [mpmetrocoachviews@mpmrc.in](mailto:mpmetrocoachviews@mpmrc.in) के माध्यम से भेज सकते हैं।*

26.08.2023 (शनिवार): आज का दिन भोपाल के सार्वजनिक परिवहन की दिशा में मील का पत्थर साबित हुआ। सर्वप्रथम माननीय मुख्यमंत्री द्वारा पौधरोपण किया गया और उन्होंने उपस्थित जनसमूह को भी पेड़ों की महत्ता बताते हुए ऐसा करने के लिए प्रेरित किया।

तत्पश्चात माननीय मुख्यमंत्री जी के कर कमलों द्वारा बटन दबाकर मेट्रो कोच का अनावरण किया जाएगा तथा वातानुकूलित मेट्रो कोच का अंदर से अवलोकन किया और मेट्रो की विशेषताओं को जाना एवं अपनी प्रसन्नता ज़ाहिर की।

मीडिया कर्मियों को सम्बोधित करते हुए उन्होंने कहा कि मेट्रो परिवहन सेवा मध्य प्रदेश के विकास में मील का पत्थर साबित होगी। साथ ही साथ उन्होंने कहा कि मेट्रो स्टाफ की परियोजना के प्रति प्रतिबद्धता है कि अब प्रोजेक्ट ने गति पकड़ ली है। और मुझे आशा ही नहीं पूर्ण विश्वास है कि अगले माह यानि सितंबर में भोपाल और इंदौर में ट्रायल रन को मूर्तरूप दे दिया जाएगा एवं आगामी वर्ष में पैसेंजर संचालन शुरू कर दिया जाएगा।

माननीय मुख्यमंत्री ने प्रशंसा करते हुए कहा की मेट्रो के इंजीनियर और कर्मचारियों के ही अथक प्रयासों का परिणाम है कि विपरीत परिस्थितियों में पूरी गुणवत्ता से प्रोजेक्ट को धरातल पर समय पर उतारा है। और इतना ही नहीं मैं आपको आश्वस्त करना चाहता हूँ कि आगे जाकर ये मेट्रो सेवा सिर्फ कुछ स्टेशन या रूट तक सीमित न होकर हम इसे मंडीदीप, फिर बैरागड़ होते हुए सीधे सीहोर तक ले जाएंगे।

साथ ही मुख्यमंत्री जी के अनावरण उपरांत इसे आमजन के लिए खोल दिया गया है और मेट्रो माडल के डिजाइन एवं तकनीकी विशेषताओं के गहन अध्ययन एवं अनुमोदन हेतु बनाया गया है, परंतु यह वास्तविक प्रारूप हमारे नागरिकों को निकट भविष्य में उपलब्ध होने वाले साधन से अवगत भी कराएगा तथा विशेषकर बच्चों के लिए एक मनोरंजन तथा ज्ञान वर्धन का उपकरण भी बनेगा। मॉक-अप/मॉडल मेट्रो ट्रेन का ही प्रारूप है।

## जिसकी विशेषताएं इस प्रकार है:

- ड्राइवर मोटर कार के 1:1 मॉक-अप/मॉडल की लंबाई लगभग 22 मीटर तथा चौड़ाई लगभग 2.9 मीटर है
- ट्रेन ऑपरेटर एवं यात्री सीटें
- चार क्रियाशील विद्युतीय दरवाजे
- कांच की खिड़कियाँ
- आंतरिक और बाहरी रंग योजना
- आंतरिक प्रकाशन
- पकड़ने के लिए ग्रैब हैंडल
- एल ई डी पैनल / डिजिटल रूट मैप एवं साइनेज़
- वातानुकूलित (Air Conditioned)
- क्रियाशील हेडलाइट

माननीय मुख्यमंत्री जी ने प्रदेश के युवाओं, विद्यार्थी एवं आमजन से आवाहन किया की वे स्मार्ट सिटी पार्क स्थित मेट्रो माडल कोच का भ्रमण करें एवं अपने सुझाव और फीडबैक दें, जिसे इस ईमेल [mpmetrocoachviews@mpmrc.in](mailto:mpmetrocoachviews@mpmrc.in) के माध्यम से भेज सकते हैं ।

इस माक-अप को मध्य प्रदेश मेट्रो रेल कार्पोरेशन द्वारा श्यामला हिल्स स्थित स्मार्ट सिटी पार्क मे एक व्यवस्थित प्रदर्शन क्षेत्र विकसित किया गया है। यह क्षेत्र मेट्रो परियोजनाओं की विशेषताओं से आमजन को अवगत कराएगा। मुख्यमंत्री जी के इस कार्यक्रम मे श्रीमति मालती राय, महापौर भोपाल, श्री किशन सूर्यवंशी, अध्यक्ष नगर निगम, भोपाल, श्री अनिल अग्रवाल एवं सुनील पांडे, बीडीए उपाध्यक्ष भोपाल, श्री नीरज मंडलोई, प्रमुख सचिव, नगरीय विकास एवं विकास विभाग, श्री मनीष सिंह, प्रबंध संचालक, एमपी मेट्रो एवं मेट्रो के अधिकारी, कन्सल्टन्ट, इंजीनियर आदि उपस्थित थे।

\*\*\*\*\*

PR/MPMRC/अगस्त/2023

26.08.2023